

التبيان في علوم القرآن

اول فصل

السؤال الاول : د قرآنکريم تعريف وليکئ ؟

جواب : هو كلام الله المعجز المنزل على خاتم الانبياء والمرسلين بواسطة الامين جبريل عليه السلام المكتوب في المصاحف المنقول اليها بتواتر المتعبد بتلاوته المبدوء بسورة الفاتحة المختتم بسورة الناس .

السؤال الثاني : د قرآنکريم فضيلت خوږوله ده ؟

جواب : د قرآنکريم فضيلت درې ډوله ده اول هغه ده چې تعلق تر تعليم او تعلم د قرآنکريم پورې لري دوهم هغه ده چې تعلق تر قرائت او ترتيل پورې لري او دريم هغه ده چې تعلق تر حفظ او ترجيع پورې لري .

السؤال الثالث : کوم ايت شريف چې دقرآنکريم په فضيلت کې راغلی وي ويې ليکئ؟

جواب : د قرآنکريم د فضيلت باره کې خو ډير آيتونه راغلي دي خو دهغو له جملي څخه يو دا دی (ان الذين يتلون كتب الله وأقاموا الصلوة و انفقوا مما رزقهم سرا و علانية يرجون تجارة لن تبور) سورة فاطر

السؤال الرابع : (اوزدعليه ورتل القرآن ترتيلا) دا آيت د قرآنکريم تر کوم فضيلت پورې تعلق لري ؟

جواب : د ايت د قرآنکريم په ترتيل يعنې د قرآنکريم په کراره لوستلو فضيلت پورې تعلق لري او ترې نه ثابتېږي.

السؤال الخامس : (خيرکم من تعلم القرآن وعلمه) دا حديث دقرآنکريم تر کوم فضيلت پورې تعلق لري؟

جواب : دا دقرآنکريم د تعليم او تعلم تر فضيلت پورې تعلق لري او ترې نه ثابتېږي.

السؤال السادس : (اشراف امتي حملة القرآن) دا حديث دقرآنکريم تر کوم فضيلت پورې تعلق لري؟

جواب : دا دقرآنکريم د حفظ کولو تر فضيلت پورې تعلق لري او ترې نه ثابتېږي .

السؤال السابع : (اقروالقرآن فانه يأتي يوم القيمة شفيعا لاصحابه) دا حديث دقرآنکريم تر کوم فضيلت پورې تعلق لري؟

جواب : دا قرآنکريم د قرائت کولو تر فضيلت پورې تعلق لري او ترې نه ثابتېږي.

السؤال الثامن : هغه کوم کس ده چې حديث کې راغلي چې د قرآنکريم په تلاوت سره الله پاک ج دوه اجره ورکوي؟

جواب : هغه کس چې د قرآنکريم تلاوت په سختی سره کوي د ژبې د بندښت له وجې.

السؤال التاسع : د قرآنکريم څو نومونه دي؟

جواب : پنځه اول القرآن دوهم الفرقان دريم التنزيل څلورم الذكر پنجم الكتاب

السؤال العاشر: قرآنکريم څو صفتونه لري ؟

جواب : قرآنکريم زيات صفتونه لري چې له جملي څخه يې يو څو دلته ذکر کوو النور الهدى الشفا الرحمة الموعظة المباركة البشير النذير و غيرذالك.

السؤال حادى عشر : دقرآنکريم وجه د تسميې څه ده په قران سره؟

جواب : ځکه زيات ځله الله پاک ج په قران سره ورنه تعبير کړى لکه سورة ق کې (ق والقرآن المجيد).

السؤال اثنا عشر : وجه دتسميې د قرآن په فرقان سره څه ده؟

جواب : ځکه الله پاک ج په سورة فرقان کې په اول آيت کې فرمايي (تبارک الذي نزل الفرقان على عبده ليكون للعلمين نذيرا)

سوال ۱۳ : وجه د تسميې د قرآنکريم په تنزيل سره څه ده؟

جواب : ځکه په سورة الشعراء کې يو آيت ده الله پاک ج فرمايي (وانه لتنزيل رب العلمين . نزل به روح الامين)

سوال ۱۴ : وجه د تسميې د قرآنکريم په ذکر سره څه ده؟

جواب : ځکه په سورة الحج کې الله پاک ج فرمايي (انانحن نزلناالذكر وانا له لحافظون)

سوال ۱۵ : وجه د تسميې دقرآن په الكتاب سره څه ده؟

جواب : ځکه په سورة الدخان کې الله پاک ج فرمايي (حم والكتاب المبين)

سوال ۱۶ : د قرآنکريم لفظ اسم مشتق ده او که اسم علم ده؟

جواب : بعضي علماء کرام وايي اسم مشتق ده او بعضي علماء کرام وايي اسم علم ده صحيح خبره داده چې اسم علم د

سوال ۱۷ : د قرآنکريم د نزول شروع کله شوي او نبي کريم ص د څومره عمر وه؟

جواب : په ۱۷ د رمضان المبارک او د نبي کريم ص عمر مبارک ۴۰ کاله وه

سوال ۱۸ : اول وار په نبي کريم ص باندې په کوم ځای کې وحې نازلې شوې؟

جواب : په مکه مکرمه کې د حرا نومي غار کې

سوال ۱۹ : مخکې له نزول دوحې نه نبي کريم ص ته د بل کوم شي نزول کيده او کله؟

جواب : مخکې له وحې نه رسول ص ته فقط ريښتوني خوبونه ورليدل کيدل داسې ديښتوني لکه دسهار روشنايي

سوال ۲۰ : روح الامين او روح القدس چې قرآنکريم کې ليکل کيږي څوک ترينه مراد ده؟

جواب : حضرت جبرائيل عليه السلام

سوال ۲۱ : د قرآنکريم اول کوم ايتونه نازل شوي دي او اخر کوم ؟

جواب : اول د سورة اقرأ پنځه ايتونه او په اخيري نزول کې د علماء کرامو اختلاف ده بعضي وايي د سورة بقره (۲۸۱) ايت او بعضي وايي د سورة مائده دريم ايت

سوال ۲۲ : اليوم اكملت لكم دينكم (الاية) دغه آيت په کوم وخت او په کوم ځای کې نازل شوی ده؟

جواب : دغه ايت مبارکه په عرفات کې دجمعي په ورځ بعدالعصر نازل شوی ده

سوال ۲۳ : هغه کوم آيت ده چې حضرت عمررض ته يو يهودي اوويل چې که دغه ايت په مونږ يهودو نازل شوی وای مونږ به دغه ورځ عيد گرځولې وای

جواب : هغه دا ايت مبارکه ده (اليوم اكملت لكم دينكم) الاية

سوال ۲۴ : په قتال چې کوم ايتونه نازل شوي ايه مکی دي او که مدني؟

جواب : په مکه مکرمه کې مسلمانان ضعيف حالت کې وه نو بيا د قتال امر نده ورته شوی او کله چې مسلمانانو مديني منوري ته هجرت وکړه او قوت ورته حاصل شو نو د قتال امر ورته وشو نو ايتونه دقتال مدني دي

سوال ۲۵ : د قتال په اوامرو کې اول کوم امر نازل شوی ده؟

جواب : د سورة الحج (۳۹ او ۴۰) ايتونه نازل شوي دي (أذن للذين يقاتلون بأنهم ظلموا وان الله على نصرهم لقدير)

سوال ۲۶ : د شرابو په تحریم کې اول کوم ایت نازل شوی ده؟

ځواب : د سورة بقره (۲۱۹) ایت (يسئلونک عن الخمر والميسر وفيهما اثم كبير ومنافع للناس)

سوال ۲۷ : په مکه مکرمه کې اول کوم ایت په اطعمه وو نازل شوی ده؟

ځواب : د سورة انعام (۱۴۵) ایت (قل لا اجد فيما وحي الیّ محرّم علی طاعم يطعمه) الاية

دوهم فصل

سوال ۱ : د قرآنکريم نزول څو ځله شوی ده؟

جواب : دوه ځله اول نزول په يو وار جمله واحدة له لوح محفوظ نه اسمان ددنيا ته د ليلة القدر په شپه کې دوهم نزول له اسمان ددنيا نه ځمکې ته نجانجا نازل شوی ده په قدر د ضرورت باندې په تول د ۲۳ کالونو کې

سوال ۲ : د قرآنکريم اول وار نزول له کوم ځای څخه کوم ځای ته شوی او په کومه شپه کې شوی او دليل يې څه ده؟

جواب : د قرآنکريم اول وار نزول له لوح محفوظ نه اسمان ددنيا ته شوی او په شپه دليلة القدر کې دليل يې لاندې ايتونه دي . اول د سورة الدخان اول ايتونه (حم والكتاب المبين انا انزلناه في ليلة مباركة انا كنا منظرين) دوهم دليل (انا انزلناه في ليلة القدر وما ادراك ما ليلة القدر) دريم دليل د سورة بقره ۱۸۵ ايت (شهر رمضان الذي انزل فيه القرآن) او همدارنگه ددې خبرې تاييد په ډيرو صحيحو احاديثو سره هم شوی ده لکه د ابن عباس رض حديث ده (انزل القرآن في ليلة القدر في شهر رمضان الى السماء الدنيا جملتا واحدا ثم انزل نجوما) رواه طبراني

سوال ۳ : هغه کوم صحابي وه چې ويل به يې چې ځما په زړه کې شک واقع ده په باره ددغه ايت کې (شهر رمضان الذي انزل فيه القرآن) مطلب شک يې پدې کې وه چې ايت کې خو راغلي چې قرآنکريم د رمضان په مياشت کې نازل شوی ده اما مونږ وينو چې په نورو مياشتو کې هم قرآنکريم نازلېږي؟

جواب : دغه صحابي حضرت عطيه بن اسد رض ده

سوال ۴ : بيا ددې سوال ځواب دغه صحابي رض ته چا او څنگه ورکه؟

جواب : ددې سوال ځواب حضرت عبدالله بن عباس رض ورکه او داسې ځواب يې ورکه چې دې ايت نه مراد هغه اول وار نزول ده کوم چې له لوح محفوظ څخه اسمان ددنيا ته شوی

سوال ۵ : هغه کوم عالم ده چې د قرآنکريم په اول نزول باندې يې اجماع را نقل کړي ده؟

جواب : هغه عالم امام قرطبي رح ده چې دا خبره علامه سيوطي رح رانقل کړي ده

سوال ۶ : د قرآنکريم په دوه واري نزول کې حکمت څه ده؟

جواب : په التبيان کتاب کې وايي چې کيدای سي حکمت پکې لوی والی د امر د قرآنکريم وي او لوی والی د شان د هغه چا چې دغه کتاب ورباندې نازل سوی ده او خبرورکول هغه چاته چې په اسمانونو کې اوسيږي چې دا اخيري کتاب ده چې په خاتم الانبياء لپاره د اشرف د امتونو نازل شوی ده

سوال ۷ : قرآنکريم چې ځمکې ته توبته توبته نازل شوی ده پدې باندې دليل څه ده؟

جواب : دليل پدې باندې د سورة الاسراء ۱۰۶ ايت (وقرانا فرقناه لتقرئه على الناس الاية)

سوال ۸ : د سورة الفرقان ۳۲ ايت دا په چاباندې رد کول دي او ولې رد ورباندې کيږي؟

جواب : دغه ايت (وقال الذين كفروا لولا نزل عليه القرآن جملتا واحدتا كذا لك لنثبت به فؤدك ورتلناه ترتيلا) پدې ايت كې رد ده په يهودو باندې او ځكه رد ده ورباندې چې دوى به ويل چې قرآنكريم كه د الله ج كتاب وي نو بايد ټول په يو وار په نبي كريم ص باندې نازل شوى واى لكه تورات په حضرت موسى ع او دانور اسماني كتابونه سوال ۹ : قرآنكريم د څو حكمتونو په اساس نجما نجما نازل شوى ده؟

جواب : د ۶ حكمتونو په اساس اول تثبيت كول د زړه د نبي كريم ص په وخت د ضرر رسولو د مشريكيڼو ده مبارك ص ته دوهم لطف او احسان كول له نبي كريم ص سره په نزول د وحى كې دريم تدريج كول په اسماني احكامو كې څلورم ددې لپاره چې د قرآنكريم حفظ او فهم په مسلمانانو باندې اسانه شي پنځم راتلل د حايثو او واقيعو او خبر وركول په همغه وخت كې شپږم بنودل د هغه منبع ددې كتاب چې منبع ددې كتاب هغه تنزيل ده دحكيم او حميد ذات او دحكيم ذات نزول بنا په حكمت باندې وي سوال ۱۰ : ددې شپږو حكمتو لپاره كوم دليل شته؟

جواب : هو ددې ټولو حكمتونو لپاره دلائل شته د اول حكمت لپاره دليل د سورة فرقان ۳۲ ايت (وقال الذين كفروا لولا نزل عليه القرآن جملتا واحدتا كذا لك لنثبت به فؤدك ورتلناه ترتيلا)

سوال ۱۱ : د سورة الانعام ۳۴ ايت (ولقد كذبت رسل من قبلك فصبروا على ما كذبوا واوذوا حتى اتاهم نصرنا ولا مبدل لكلمات الله و لقد جائك من نبي المرسلين) ددې ايت شان نزول څه ده

جواب : ددې لپاره چې كله به نبي كريم ص ته د كفارو او مشريكيڼو لخوا تكليفونه رسيدل او دده مبارك خبره به يې نه منله او دده مبارك تكذيب به يې كاوه نو نبي كريم ص به ډير خپه وه نو الله پاك ج به ده مبارك ص ته د اطمنان او تسكين لپاره د مخكينيونو انبياوو كيښي بيانولي

سوال ۱۲ : كله به چې نبي كريم ص ته زيات تكليفونه رسيدل د دعوت په برخه كې د كفارو لخوا نه نو الله پاك ج به ده مبارك ص ته په كومو شيانو باندې اطمينان او تسكين وركاوه؟

جواب : درې شيان دي چې الله پاك ج به نبي كريم ص ورباندې تسليت وركاوه اول دا چې تسليت به د نورو انبياوو په قيسو باندې وركول كيده لكه دا مخكې د سورة الانعام ۳۴ ايت چې ذكر شو او دوهم كله به تسليت په وعده نصرت سره وه لكه د سورة الفتح په دريم ايت كې الله پاك ج فرمايي (وينصرك الله نصرنا عزيزا) او دريم كله به تسليت وركول كيده پدې باندې چې به ستا دبنمنانو ته شكست وركوم لكه الله پاك ج فرمايي (سيهزم الجمع و يولون الدبر)

سوال ۱۳ : ددوهم حكمت لپاره دليل څه ده؟

جواب : دليل وجه د ترس خوف او هيبت ددې كتاب چې كله به دا كتاب په نبي كريم ص باندې نازلېدو نو پده مبارك ص باندې به ډير خوف او هيبت وه نو ددې وجې نه دا كتاب په نبي كريم ص باندې نجما نجما نازل شوى ده لكه الله پاك ج په سورة المزمل ۵ ايت كې فرمايي (سنلقي عليك قولاً ثقيلاً)

سوال ۱۴ : ددريم حكمت لپاره دليل څه ده؟

جواب : دليل واضح ده هغه دا چې پدې كې د انسانانو زيات خيال ساتل شوى ده تر څو دوى په احسنه طريقه دغه دين او مسائل ددين زده كړي او عمل ورباندې وكړي او له نواهي وو نه په اسانى سره اجتناب وكړي مثال لكه تحريم د شرابو

سوال ۱۵ : د شرابو تحريم په څومرحلوباندې شوى ده؟

جواب : په څلورو مرحلو باندې شوى ده په اوله مرحله كې د مسلمانانو له شرابو نه نفرت پيداكول لكه په سورة النحل ۶۷ ايت كې الله پاك ج فرمايي (ومن ثمرات النخيل والاعناب تتخذون منه السكرو رزقا حسنا ان فى ذالك لاية لقوم يعقلون) دوهمه مرحله لكه په سورة بقره ۲۱۹ ايت كې الله پاك ج فرمايي (يسئلونك عن الخمر والميسر قل فيهما اثم كبير و منافع للناس و اثمهما اكبر من نفعهما)

سوال ۱۶ : دغه ایت کي چي نفعه ذکر شوه کومه نفعه ورنه مراد ده؟

جواب : ددي نه نفعه د تجارت مراد ده فقط لکه دغه خبره امام قرطبي هم کړي ده

سوال ۱۷ : ددي ایت شان نزول څه ده؟

جواب : يو جماعت د صحابه يي کرامو رسول الله ص ته راغي او پدي کي حضرت عمر بن خطاب رض هم وه او رسول الله ته يي اوويل وای مونږ ته د شرابو باره کي خبر راکړه نو بيا الله پاک ج دا ایت نازل کړو

دریمه مرحله د شرابو د تحریم هغه دا چې الله پاک ج فقط د لمانځه په وخت کي پدې حرام کړل لکه په سورة النساء ۴۳ ایت الله ج فرمايي (ياايهاالذین امنوا لاتقربوا الصلوة و انتم سکرى)

سوال ۱۸ : ددي ایت شان نزول څه وه؟

جواب : يو وخت حضرت عبدالرحمن بن عوف رض ولیمه تیاره کړي وه چې ډیر صحابه يي کرام رض يي دعوت کړي وه چې پدي کي حضرت علي رض هم وه نو حضرت علي رض وايي چې کله يي مونږ دعوت کړي وه نو مونږ يي په شرابو باندي سیرابه کړو نو بيا د لمانځه وخت راغي نو حضرت علي رض فرمايي وای زه لمانځه ته مخکي شوم او په لمانځه کي مې (قل ياايهاالکفرون) سورة شروع که او ما دا سورة داسي تلفظ کاوو (قل ياايهاالکفرون اعبد ماتعبدون ونحن نعبد ماعبدتم) نو دا واقعه سبب دنزول ددي ایت شوه

څلورمه مرحله د تحریم د شرابو هغه دا چې قاطع حکم په باره د شرابو کي نازل شو او په مکمله توگه شراب حرام شول لکه په سورة مائدة ۹۰ ایت کي الله پاک ج فرمايي (ياايهاالذین امنوا انما الخمر والميسر والانصاب والازلام رجس من عمل الشیطن فاجتنبوه لعلمکم تغفلون)

سوال ۱۹ : ددي ایت سبب دنزول څه وه؟

جواب : د تبیان ملاصاحب ددي ایت د شان نزول لپاره واقعه ذکر کړي ده چې صحابه کرامو رض به د ماخوستن له لمانځه نه روسته مجلسونه کول او شراب به يي هم خوړل نو يوه ورځ حضرت حمزه رض په يو مجلس کي شراب ډېر و خوړل نو ډیر سکر او نیشه شو کله چې لاړو نو د حضرت علي رض ناقه او بقره وه هغه داوړه يي خوشي کړل نو علي رض ډیر خپه وه او نبي کریم ص ته يي شکایت وکړو چې حمزه رض داسي کار کړی ده نو نبي کریم ص چې حضرت حمزه رض رااوغوښته بيا حضرت حمزه رض دا خبره ورته وکړه (وهل انتم الاعبيدي لابي) نو کله چې نبي کریم ص پوهه شو چې حمزه رض ډیر سکران او نیشه ده نو هيڅ يي هم او نه ويل او چپ پاتي شو او په دغه وخت کي حضرت عمر رض هم موجود وه او دا دعا يي وکړه (اللهم بين لنا فی الخمر بيانا شافيا) نو کله چې دا واقعه پېښه شوه نو دا وقعه هم وه او د حضرت عمر رض دعا هم وه نو الله پاک ج دا ایت نازل کړو

سوال ۲۰ : د سورة (طه) د ۱۱۴ ایت (فتعالی الله الملک الحق ولا تعجل بالقرآن من قبل ان یقضی الیک وحیه وقل رب زدني علما) شان نزول څه ده؟

جواب : ددي ایت نزول هغه وخت شوی چې نبي کریم ص به له وحی سره زیات په تکلیف وه او کله به چې وحی ورته وشوه نو زړر به يي تلاوت کولو او خان سره به يي دا فکر کاوو چې ماته هیر نه شي نو بيا الله پاک ج دا ایت نازل کړو

سوال ۲۱ : د سورة القيامة ۱۶ تر ۱۹ ایتونو (لاتحرک به لسانک لتعجل به انا علینا جمعه وقرئانه . فاذا قرئانه فاتبع قرئانه . ثم ان علینا بیان) ددي شان نزول څه وه

جواب : ددي ایتونو شان نزول داوه چې کله به جبریل ع نبي کریم ص ته وحی کوله نو وحی به لا خلاسه نوه نبي کریم ص زر زر لوستلو او دا فکر به يي کاوه چې رانه هیر نشي نو الله پاک ج دا ایتونه نازل کړه

سوال ۲۲ : حضرت جبریل ع به نبي کریم ص ته د قرآنکریم د تکرار لپاره په کال کي څو ځله راته؟

جواب : يو ځل او هغه به هم د رمضان المبارک په میاشت کي راتلو او له نبي کریم ص سره بي د قرآنکریم تکرار کاوو

سوال ۲۳ : په کوم کال حضرت جبریل ع نبی کریم ص ته دوه ځله دقرآنکریم د تکرار لپاره راغلی وه او په دغه دوه ځله راتگ کې څه شي ته اشاره وه ؟

جواب : پدې دوه ځله راتگ کې اشاره د نبی کریم ص وفات ته وه او دا د حبیب ع د وفات په کال دوه ځله راغلی ده

سوال ۲۴ : د قرآنکریم الفاظ د الله پاک ج کلام ده او کنه؟

جواب : بعضی علماء وایي چې جبریل ع به فقط د معنی گانو نزول کاوو په نبی کریم ص باندې او نبی کریم ص به بیا تعبیر ترینه په لغت عربي سره کاوه یعنی دې قول نه دا معلومیږي چې الفاظ د قرآنکریم دا الله پاک ج کلام نده او بعضی علماء کرام وایي چې معنی گاني د الله تعالی دي او الفاظ د حضرت جبریل ع دي خو صحیح قول همداده اوبل قول داده چې الفاظ او معنی دواړه د الله پاک له طرفه دي او دواړه د الله ج کلام ده

سوال ۲۵ : آیه سنت د نبی کریم ص دا د الله پاک له طرفه وحی وه او که بیدون د وحی نه وه؟

جواب : معاني د الله پاک له طرفه وحی وه او الفاظ د نبی کریم ص مبارک دي دلیل د سورة النجم ۳ او ۴ ایتونه (وما ينطق عن الهوى . ان هو الا وحى يوحى) امام سیوطي رح له علامه جوینی رح نقل کوي وای علامه جوینی رح وایي چې د الله پاک ج کلام چې نازلیدي دوه قسمه ده اول هغه چې الله پاک ج جبریل ع ته اووایي لاړ شه او نبی کریم ص ته اووایي چې فلان فلان کار وکړه او بیا جبریل ع راشي او هغه څه نبی کریم ص ته اووایي چې الله پاک ج ورباندې رالیکلی ده دوهم هغه چې هغه چې الله پاک ج جبریل ع ته اووایي چې اووایي دا کتاب په نبی کریم ص باندې او جبریل ع بغیر له تغیر نه هغه څه نبی کریم ص ته راوړي کوم چې الله پاک ج ورته ویلي دي اوس نزول د قرآنکریم دا د دوهم قسم څخه وه او سنت دا له اول قسم څخه وه .

دریم فصل

سوال ۱ : دا چې علماء کرام د قرآنکریم د ایتونو لپاره سبب نزول بیانوي ایه ددې لپاره فائده شته او کنه؟

جواب : د ایت د سبب نزول لپاره ډیرې فائدي شته چې علماء داسې بیان کړي دي اول د حکم هغه علت معلومیږي چې د هغه لپاره د غه حکم شوی وي دوهم په سبب نزول سره دا دفعه کیږي چې له ظاهر د ایت څخه حصر معلومیږي یعنی ظاهر د ایت که وگوري نو حصر معلومیږي خو کله یې چې سبب دنزول بیان شي نو معلومیږي چې دې ایت کې حصر نشته بلکې دا یو عام حکم ده دریم تخصیص د حکم په خپل سبب سره کیږي په نز د هغه کسانو چې حکم تر خپل سبب پورې خاص بولي څلورم د هغه شخص نوم پیژندل کیږي د چا باره کې چې ایت نازل شوی ده پنځم د ایت معنی په صحیح شکل سره فهمیږي

سوال ۲ : اول تصنیف په اسباب النزول کې کوم عالم کړی ده؟

جواب : د امام بخاري رح استاذ علي بن المدیني رح

سوال ۳ : د سورة بقره ۱۱۵ ایت (و الله المشرق والمغرب فاینما تولوا فثم وجه الله ان الله واسع علیم) د چا په حق کې نازل شوی ده؟

جواب : دا د هغه چا په حق کې نازل شوی ده چې قبله ورنه ورکه وي نو دی که هر طرف ته مخ کړي له تحری نه روسته یې لمونځ صحیح ده

سوال ۴ : هغه کوم ایت مبارکه ده چې بعضی جاهلاتو دا ورنه فهم کړې وه چې شراب چیکل حلال دي؟

جواب : د سورة المائدة ۹۳ ایت (لیس علی الذین امنوا وعملوا الصلحت جناح فیما طعموا اذا ما اتقوا و امنوا وعمل الصلحت ثم اتقوا و امنوا ثم اتقوا و احسنوا والله یحب المحسنین) نو له دې ایت نه بعضی جاهلاتو دا فهم کړی وه

چې شراب چيكل حلال دي مام دا فهم ددوی ډیر غلت وه ځکه ددې ایت شان نزول که وگورو دا دهغه چا په حق کې نازل شوی وه چې هغوی مړه شوي دي او شراب یې چيکلي دي یا یې قبل التحريم چيکلي دي

سوال ۵ : هغه کوم ایت وه چې مروان بن الحکم یې په معنی نه پوهیده او حضرت بن عباس رض یې ورته اصلي ترجمه وکړه؟

جواب : هغه دسورة آل عمران ۱۸۸ ایت (لاتحسبن الذين یفرحون بما اتو ویحبون ان یحمدوا بما لم یفعلوا فلا تحسبنهم بمفازة من العذاب ولهم عذاب الیم)

سوال ۶ : د سورة البقرة ۱۵۸ ایت (ان الصفی والمروة من شعائرالله فمن حج البيت او عتمر فلا جناح علیه ان یتوف بهما ومن تطوع خیرا فان الله شاکر علیم) حضرت عروه بن زبیر څنگه ترجمه کاوو اوڅه مطلب یې ورته اخیستی وه؟

جواب : حضرت عروه رض له دې ایت دا مطلب اخیستی وه چې که څوک په حج کې په صفا او مروا باندې طواف ونکړي نو دا وای صحیح ده یعنې دا طواف لازمي نده حضرت عائشه رض وایي وای دا معنی یې نده کومه چې حضرت عروه رض یې کوي ځکه که چیرته دا معنی وای نو الله پاک ج به داسې فرمایلي وای (فلا جناح علیه ان لا یتوف علیهما) نو اصلي ترجمه یې هله معلومیږي چې شان نزول ددې ایت معلوم کړي

سوال ۷ : ایه د جاهلیت په زمانه کې هم سعی وه په منځ د صفا او مروه کې او که وه دا سعی د چالپاره کیده؟

جواب : د جاهلیت په زمانه کې هم دا سعی وه او په صفا او مروا باندې دوه دانې بوتان کیښودل شوي وه او مشرکانو به دې ه طوافونه کول او ددې ترماښ به یې سعی کوله

سوال ۸ : په صفا او مروا باندې چې کوم بوتان وه د هغو نومونه څه دي؟

جواب : د صفا غونډی باندې چې کوم بوت وه د هغه نوم إصافه او د مروا په غونډی چې وه د هغه نوم نائله وه

سوال ۹ : هغه کوم ایت ده چې د هغه په نزول سره د بعضي صحابه یې کرامو رض هغه شبهه ختمه شوه چې د بعضي بنحو عدت په قرآنکريم کې نده ذکر شوی؟

جواب : د سورة طلاق ۴ ایت (والاني یئسن من المحیض من نسائکم ان ارتبتم فعدتهن ثلاثة اشهر والاني لم یحضن و اولاة الاحمال اجلهن ان یضعن حملهن ومن یتق الله یجعل له من امره یسرا)

سوال ۱۰ : هغه کوم صحابي مبارک وه چې عاص بن وائل باندې یې قرض وه؟

خواب : هغه حضرت خباب بن الارت رض

سوال ۱۱ : د سورة مریم ۷۷نه تر ۸۰ ایتونه(افرنیت الذی کفر باياتنا و قال لأوتین مالاولدا . اطلع الغیب أمن اتخذ عند الرحمن عهدا . کلا سنکتب ما یقول و نمد له من العذاب مدا.) دچا په حق کې نازل شوي دي؟

خواب : دا ایتونه د عاص بن وائل په حق کې نازل شوي دي

سوال ۱۲ : د سورة بقره ۱۸۹ ایت (یسئلونک عن الأهل قل هی مواقیت لناس والحج ولیس البر بأن تأتوا البیوت من ظهورها و لكن البر من اتقى و أتوا البیوت من ابوابها و اتقوا الله لعلمکم تفلحون) دا دچا په حق کې نازل شوی ده؟

جواب : دا حضرت معاذ رض په حق کې نازل شوی ده

سوال ۱۳ : نص یې صریح په اسبابو د نزول کې کوم یو ته ویل کیږي؟

جواب : نص صریح دپته وایي چې راوي تصریح وکړي په لفظ د سبب سره لکه دا قول د رواي سبب دنزول ددې ایت دا او دا ده او یا په ماده د نزول باندې فا داخله کړي لکه داسې اوويي (سنل عن النبي ص کذا فنزلت کذا)

سوال ۱۴ : دغه لفظ سبب د نزول ده او که نه (نزلت هذه الآية فی کذا)؟

جواب : ددې نه کله اراده دسبب وي او کله ورنه اراده دسبب نه وي بلکې مراد ورنه داوي چې دا ايت متضمن حکم لره ده

سوال ۱۵ : دايت په نزول کې عبرت عموم د لفظ لره ده او که خصوص د سبب لره؟

جواب : پدې مسئله کې د علماء کرامو اختلاف ده بعضي وايي د ايت په نزول کې عبرت عموم د لفظ لپاره ده او بعضي وايي د ايت په نزول کې عبرت خصوص دسبب خصوص ته ده نه عموم دلفظ ته

سوال ۱۶ : آیا په صحابه کرامو کې هم دا سې واقعي شته چې اعتبار يې عموم دلفظ ته ورکړی وي؟

جواب : هو بلکل شت لکه ايت دظهار چې دا د حضرت سلمه رض په حق کې نازل شوی وه او حکم يې بيا عام ده دوهم لکه ايت د لعان چې دا هلال بن اميه رض په باره کې نازل شو خو حکم خاص تردې سببه پورې نده بلکې حکم يې عام ده دريم لکه ابن عباس رض نه ددې ايت باره کې پوښتنه وشوه (السارق والسارقة فاقطعوا ايديهما) چې دا خاص دی او که عام ده مبارک ورته اوويل چې دا عام ده که څه هم د يوې ښځې په حق کې نازل شوی

سوال ۱۷ : ايا د سورة احقاف ۱۷ ايت (والذي قال لوالديه اف لكما) د عبدالرحمن بن ابي بکر په باره کې نازل شوی ده او کنه؟

جواب : دغه ايت هيڅکله د عبدالرحمن بن ابي بکر باره کې نده نازل شوی او حضرت عائشه رض دا خبره په کلکه سره رد کوي

سوال ۱۸ : د ايت سبب نزول په کومه طريقه سره معلومېږي؟

جواب : د ايت سبب نزول يوازې او يوازې په نقل سره معلومېږي په عقل باندې نه معلومېږي

سوال ۱۹ : که د علماء کرامو د يو ايت په سبب نزول کې مختلف اوقوال راغلي وو يعنې يو عالم يو سبب نزول ښودلی وي او بل عالم بل سبب نزول نو دلته به کوم سبب د نزول بلل کېږي؟

جواب : دسبب نزول اختلاف په مختلفو صورتونو تقسيم شوی ده اول صورت داده چې په دوه روايتونو کې مختلف سبب ذکر شوی وي په يو روايت کې تصريح وي او بل روايت کې تصريح نوي په دغه صورت کې هغه قول ته ترجيح ورکول کېږي چې تصريح ورباندې شوی وي

دوهم صورت داده چې په دواړو روايتو کې تصريح وي خو يو په دوی کې ضعيف وي په دې صورت کې اعتماد په هغه قول ده چې د سند په لحاظ قوي وي دريم صورت داده چې د سبب نزول په بيان کې دوه روايتونه راغلي وي او د سند په لحاظ هم يو ډول وي په دې صورت کې بيا نورو ترجيحاتو ته کتل کېږي لکه مثلاً يو روايت د ايت له مضمون سره ښه برابر وي نو پدې صورت کې بيان هغه قول معتبر ده چې نور ترجيحات ولري

څلورم صورت چې دوه روايتونه موجود وي خو په زمانه کې سره نږدې وي يعنې په يوه زمانه کې دا دوه سببونه ددې ايت لپاره روايت شوی وي نو پدې صورت دا دواړه په حکم د يو سبب کې ګرزي

پنځم صورت داده چې دوه روايتونه راغلي وي او په زمانه کې هم سره لرې وي او د سند په لحاظ هم دواړه قوي وي او يو پر بل ترجيح هم نلري او دواړه صريح هم وي خو يو روايت کې ثابت وي چې د ايت شان نزول دا رقم ده او په هغه بل کې ثابت وي چې د ايت شان نزول هغه د اول په رقم نده بلکې دا رقم ده پدې صورت کې تطبيق دا رقم ده چې دا يو ايت دوه واري نازل شوی ده نو د اول لپاره هم سبب کيدلی شي او ددوهم لپاره هم سبب کيدلی شي

سوال ۲۰ : چې يو ايت د خاص سبب په اصاص نازل شوی وي او حکم يې عام وي ايا دا ايت تر دغه سبب پورې خاص کېږي او که د حکم عموم ته اعتبار ورکول کېږي؟

جواب : پدې صورت کې د سبب خصوص ته اعتبار نشته بلکې د حکم عموم ته اعتبار ده او د حکم عموم ته به کتل کېږي

(ستاسو ددعا محتاج مولوي حفيظ الله حيدري)